

## थाने काजलियो बना ल्यूं राज

थाने काजलियो बना ल्यूं राज,  
पलकां में बंद कर राखुली,  
ओ राज, राज, पलका में बंद कर राखुली,  
थाने कालजीयो बणाल्यूँ  
म्हारें नैना में रमाल्यु राज,  
पलका में बंद कर राखुली,  
राज, पलका में बंद कर राखुली।

गौरी पलका में नींद कइयाँ आवेली, आवेली ,  
गौरी पलका में नींद किया आवेली,  
म्हारी पलका पालणियां झुलावेली,  
झुलावेली म्हारी पलका पालनिए झुलावेली,  
म्हारे हिवडा दूर दूर कइयाँ जावेला जी,  
थाने चंदन हार बणाल्यूँ  
थाने हिवडे सू लगा ल्यूं  
चुनरी में लूकाय थाने राखुली,  
थाने कालजीयो बणाल्यूँ  
म्हारें नैना में रमाल्यु राज,  
पलका में बंद कर राखुली,  
राज, पलका में बंद कर राखुली।  
ओ राज, पलकां में बंद कर राखुली।

गौरी चुनरी लहर लहरावेली, लहरावे,  
गौरी चुनरी लहर लहरावेली,  
भोले प्राणा में प्रीत जगावेली,  
ओ म्हारे नैना सू दूर दूर कइया जावोला जी  
ढोला किया जवोला  
थाने मोतीडो बणाल्यु,  
म्हारी नथनी में जड़ाल्यु  
घूँघट में छुपाय थाने राखुली,  
ओ, घूँघट में छुपाय थाने राखुली  
थाने कालजीयो बणाल्यूँ  
म्हारें नैना में रमाल्यु राज,  
पलका में बंद कर राखुली,  
राज, पलका में बंद कर राखुली।  
ओ राज, पलकां में बंद कर राखुली।

